



www.oljan.fo

Jan Müller

14 - 01 - 2013

Stoltenberg - Oljuídnaðurin ein sólskinssøga og ein avbjóðing

Oljuídnaðurin og orkuøkið er fyri avbjóðingum, men gongdin hevur víst, at tað í stóran mun er talan um eina sólskinssøgu. Soleiðis segði norsk forsætisráðharrin millum annað, tá hann um dagarnar luttók á stórari nýggjáraráðstevnu hjá Næringslivets Hovedorganisasjon, sum er størsti áhugafelagsskapurin fyri vinnuvirksemi í Noreg. Á ráðstevnuni vóru 1300 luttakarar, øll framstandandi vinnulívsvólk, og ráðstevnan varð skipað undir høvuðsevninum Finn orku. Í røðu síni vísti Jens Stoltenberg millum annað á, at orka ikki er ein vøra sum so mangar aðrar. Orka er nógv meiri krevjandi at fyrihalda seg til. Orka skilir seg eisini frá øðrum vørum á tann hátt, at avkastid er munandi hægri. Tí verður orka serskattað. Náttúruilfeingi sum olja, gass og vatnorka er ogn fólksins. Og landsins stóri ognarlutur í feløgum sum Statoil, Statkraft og Hydro eru av stórum týðningi. Her mugu vit ikki selja burturav okkum, ávaraði Stoltenberg. Hann greiddi eisini frá, hví orkuídnaðurin er øðrvísi enn annar ídnaður. Millum annað snýr orka seg í stóran mun um politikk, heldur Stoltenberg. Orka er ólík øðrum vørum, tí hon er treytaleyst knýtt at náttúru- og umhvørvisavbjóðingum. Noreg er ein orkutjóð, men størsta tvístøðan er at bjarga milliόνnum av fólki undan fátækardømi. Ein milliard menniskju vanta streym, staðfesti Stoltenberg og spurdi síðani - hvussu framleiða vit orku samstundis sum vit minka um útlátini? Vit kunnu ikki minka um orkuframleiðsluna, tí so missa vit inntøkur. Heldur mugu vit loysa hesa avbjóðingina við at gera framleiðsluna meiri umhvørvisvinarliga. Í altjóða høpi kundi tað hugsast, at vit fluttu okkum frá koli til gass. Og so skulu vit reinsa Co2 frá lívrinum orkukeldum sum olju. Varandi orkukeldur í hesum sambandi kom Stoltenberg eisini inn á spurningin um varandi orkukeldur. Hetta metir hann avgjørt vera eina gongda leið. Somuleiðis vísti hann á, hvussu eykagjaldið, sum er álagt streymrokningina

hjá hvørjum húsarhaldi í Noregi, verður nýtt til at byggja og útbyggja fleiri varandi orkukeldur. Í heimsflokki Norski forsætisráðharrin segði eisini, at norska veitingarvinnan er í heimsflokki og nevndi millum annað ventilframleiðarar, málingarframleiðarar og reiðaríðir. Tá søgan um Noreg skal skrivast, so kemur tað at standa, at vit eru einasta land í heiminum, sum hevur havt so stórar inntøkur, uttan at brúka tær. Vit hava avbjóðingar á orkuøkinum, men í stóran mun er talan um eina sólskynssøgu. Vit hava heimsins bestu oljuídna, heimsins bestu skipanir til at útvinna náttúru tilfeingi og heimsins bestu skipanir til at handfara hetta tilfeingi, segði Jens Stoltenberg millum annað, tá hann røddi á nýggjáraráðstevnu hjá Næringslivets Hovedorganisasjon í Noreg um dagarnar.